

سی ٹی ڈی کی تنظیم نو/اصلاحات کے حوالے سے اجلاس۔

کراچی 09 ستمبر 2022ء

آئی جی سندھ غلام نبی میمن کی زیر صدارت سنٹرل پولیس آفس میں منعقدہ ایک اجلاس میں (سی ٹی ڈی) کاؤنٹر ٹیررزم ڈپارٹمنٹ سندھ کی تنظیم نو/اصلاحات متعارف کرانیکے حوالے سے سیر حاصل معلومات، بریفنگ پر مشتمل تفصیلات کا جائزہ لیا گیا اور مزید ضروری ہدایات دی گئیں۔ اجلاس کا مقصد سی ٹی ڈی کی جملہ ذمہ داریوں اور اقدامات کو ڈیجٹلائزڈ کرتے ہوئے اسے ایک بہترین اور درست سمت کی جانب گامزن کرنا ہے۔

آئی جی سندھ نے کہا کہ سی ٹی ڈی کی تنظیم نو اور اسکے تحت اصلاحات کا مقصد اسکے جملہ امور و اقدامات بشمول انویسٹی گیشن، آپریشنز، ٹریننگ، انٹیلی جینس ورکنگ و دیگر کو ڈیجٹلائزڈ کر کے جرائم کی بیخ کنی اور جرائم پیشہ عناصر کے خلاف تیکنیکی مہارت کو وقت کے تقاضوں سے ہم آہنگ کرنا اور کامیابی کے گراف کو بہتر سے بہتر بنانا ہے۔ انہوں نے مزید کہا کہ ان اقدامات کی بدولت سی ٹی ڈی کی آپریشنل کارکردگی کے ساتھ ساتھ تفتیشی، تحقیقی کارکردگی میں بھی نمایاں اضافہ دیکھنے میں آئیگا بلکہ گرفتار ملزمان کو ٹھوس/موثر تفتیش اور بعد ازاں چالان کی بدولت سزائوں کے شرح تناسب میں بھی بہتری آئیگی۔

اجلاس میں ایڈیشنل آئی جی سی ٹی ڈی عمران یعقوب منہاس ڈی آئی جی سی ٹی ڈی آصف اعجاز شیخ ایس ایس پی انویسٹی گیشن سی ٹی ڈی فدا حسین شاہ ایس ایس پی آپریشنز سی ٹی ڈی زبیر نذیر شیخ، اے آئی جی آپریشنز سندھ، اے آئی جی ایڈمن سی پی او کے علاوہ انچارج سی ٹی ڈی راجہ عمر خطاب اور انچارج سی ٹی ڈی ٹیکنیکل مظہر مشوانی بھی موجود تھے۔